

नागरी स्थानिक स्वराज्य संस्थांना
मंजूर निधीच्या विनियोगाबाबत

महाराष्ट्र शासन

नगर विकास विभाग

शासन निर्णय क्रमांक: संकीर्ण-११९८/प्र.क्र.३०/नवि-०४

मंत्रालय, मुंबई-४०० ०३२

दिनांक:- ९ ऑगस्ट, २०१८

संदर्भ :-

१. शासन निर्णय, नगर विकास विभाग, समक्रमांक, दिनांक १२ मार्च, २०१८.
२. शासन निर्णय, नगर विकास विभाग, सम क्रमांक, दिनांक ४ जून, २०१८.

शासन निर्णय :-

नगर विकास विभागाकडून विविध योजनांतर्गत नागरी स्थानिक स्वराज्य संस्थांना मंजूर करण्यात आलेल्या निधीच्या विनियोग विहित कालावधीत न केल्यामुळे अशा अखर्चित झालेल्या निधी संदर्भात करावयाच्या कार्यवाहीबाबतच्या सविस्तर सूचना व कालमर्यादा समक्रमांकाच्या दिनांक १२ मार्च, २०१८ च्या शासन निर्णयान्वये देण्यात आल्या आहेत. त्यामध्ये २०१४-१५ व २०१५-१६ या वित्तीय वर्षात राज्यातील महानगरपालिका/ नगरपरिषदा/ नगरपंचायती यांना नगर विकास विभागामार्फत वितरीत करण्यात आलेला व अद्याप अखर्चित असलेला निधी खर्च करण्यास दिनांक ३० जून, २०१८ पर्यंत मुदत देण्यात आलेली आहे. तसेच २०१३-१४ व त्यापुर्वीच्या वर्षात राज्यातील महानगरपालिका/ नगरपरिषदा/ नगरपंचायती यांना नगर विकास विभागामार्फत वितरीत करण्यात आलेला व अद्याप अखर्चित असलेला निधी दिनांक १७.०३.२०१८ पुर्वी शासनास जमा करण्याबाबतचे निर्देशही देण्यात आलेले आहेत. समक्रमांकाच्या दिनांक ०४ जुन, २०१८ च्या शासन निणयान्वये २०१३-१४ व त्यापुर्वीच्या वर्षात राज्यातील महानगरपालिका/ नगरपरिषदा/ नगरपंचायती यांना नगर विकास विभागामार्फत वितरीत करण्यात आलेला व अद्याप

अखर्चित असलेला निधी दिनांक ०८.०६.२०१८ पुर्वी शासनास जमा करावा,अशा सुचना देण्यात आल्या आहेत.

०२. २०१३-१४ व त्यापुर्वीच्या वर्षात राज्यातील महानगरपालिका/ नगरपरिषदा/ नगरपंचायती यांना नगर विकास विभागामार्फत वितरीत करण्यात आलेला व अद्याप अखर्चित असलेला निधी तात्काळ शासन जमा करण्यात यावा व याबाबत संदर्भाधीन शासन निर्णय क्रमांक (१) व (२) अन्वये कार्यवाही करण्यात यावी.

०३. सन २०१४-१५ व २०१५-१६ या वित्तीय वर्षात राज्यातील महानगरपालिका/ नगरपरिषदा/ नगरपंचायती यांना नगर विकास विभागामार्फत वितरीत करण्यात आलेला तथापी अद्याप अखर्चित असलेल्या निधीमधील ज्याठिकाणी दिनांक ३० जून,२०१८ पुर्वी कार्यारंभ आदेश देण्यात आलेला आहे, असा निधी खर्च करण्यास दिनांक ३१ डिसेंबर,२०१८ पर्यंत अंतिम मुदत देण्यात येत आहे. दिनांक ३० जून,२०१८ अखेर कार्यारंभ आदेश न दिलेला निधी यापुर्वी दिलेल्या निर्देशानुसार तात्काळ जमा करुन संदर्भाधीन शासन निर्णय क्रमांक (१) व (२) अन्वये कार्यवाही करण्यात यावी.

०४. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०८०९११०७४२१०२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(विवेक कुंभार)

अवर सचिव, महाराष्ट्र शासन

प्रत :-

१. महालेखापाल कार्यालय, महाराष्ट्र १/२ मुंबई/नागपूर.

२. मा. मुख्यमंत्री यांचे अपर मुख्य सचिव
३. मा. मुख्यमंत्री यांचे सचिव
४. मा. राज्यमंत्री (नगर विकास) यांचे खाजगी सचिव
५. मुख्य सचिव, मंत्रालय, मुंबई.
६. अपर मुख्य सचिव, वित्त विभाग, मंत्रालय, मुंबई.
७. प्रधान सचिव नगर विकास विभाग (२) यांचे स्वीय सहायक, मंत्रालय, मुंबई.
८. आयुक्त तथा संचालक, नगरपरिषद प्रशासन संचालनालय, वरळी, मुंबई.
९. कार्यकारी संचालक, महाराष्ट्र नागरी विकास अभियान संचालनालय, मुंबई.
१०. अधिदान व लेखा अधिकारी, मुंबई.
११. अधिदान व लेखा अधिकारी, वांद्रे, मुंबई उपनगर.
१२. सर्व विभागीय आयुक्त
१३. सर्व जिल्हाधिकारी
१४. सर्व उपप्रादेशिक संचालक नगर परिषद प्रशासन
१५. अभियान संचालक, स्वच्छ महाराष्ट्र अभियान, मुंबई
१६. आयुक्त, सर्व महानगरपालिका
१७. सर्व जिल्हा प्रशासन अधिकारी
१८. सर्व जिल्हा कोषागार अधिकारी
१९. मुख्याधिकारी, सर्व नगरपरिषदा
२०. मुख्याधिकारी, सर्व नगरपंचायती
२१. निवडनस्ती, (नवि-०४)
